

Daga Fadar Gwamntin Amirk
Ofishin Sakataren Watsa Labarai
Don Bayyanawa ranar 7 ga watan Janairun 2010
Jawabin Shugaban Kasa Kan Karfafa Bincike Da Tsaron Zirga-
zirgar Jiragen Sama
State Dining Room

SHUGABAN KASA: Barkanku da yamma. An kammala aiwatar da umurnin da na bayar game da sake tsare-tsare, bayan da aka kuskure kai mana harin ta'addanci a ranar Kirsimati. Na dan yi bayani ne game da binciken da aka yi, da kuma shawarwarin da aka bayar game da sake tsare-tsaren, amma na yi imanin yana da muhimmanci jama'ar Amirk su lura cewa mun dauki
wadannan sababbin matakhan ne, da nufin kare kasarmu daga hare-hare.

A yammacin nan, mai ba ni Shawarwari game da Magance Ayyukan Ta'addanci da kuma Tsaron Kasa, John Brennan, zai yi shawarwari game da jerin sunayen 'yan ta'addan da muka zayyana da yadda gwamnatinmu ta kasa yunkurin yin rigakafin hana, wani mutumin da aka san cewa dan ta'adda ne, shiga jirgin sama zuwa Amirk, da kuma matakhan da za mu dauka, don yin rigakafin sake abkuwar hakan.

Sakatariyar Tsaron Gida, Janet Napolitano, za ta yi shawarwari game da irin yadda aka sake salon tsare-tsaren bincike game da zirga-zirgar jiragen sama da dabaru da kuma na'urorin da aka yi amfani da su, da yadda wannan dan ta'addan ya hau jirgi, dauke da nakiyoyn da suka kusa hallaka bayin Allah kusan 300 innocent people, kazalika da yadda za mu inganta harkokin tsaron zirga-zirgar jiragen sama, nan gaba. Don haka, a yau, ina so ne, in bayar da dan takaitaccen bayani game da matakhan da na bayar da umurnin a yi, don magance al'amarin.

A wannan duniyar ta mu, Amirk ba ta wasa da harkokin tsaro, da tsananta sa-ido, da hanzarta kai dauki, don amfani kowa. Irin sake fasalin da jami'an tsaronmu ke nan suka yi, bayan da aka kawo mana harin ranar 9 ga watan Satumba. Kuma abinda dukan jami'an tsaronmu ke yi ke nan, kullum. Amma, abin takaici, wannan al'amarin bai yi tasiri ba, game da irin abinda ya faru, a ranar Kirsimati. Wannan kuma ya nuna irin sakacin da muka yi, game a wadansu kwarara da muhimman al'amurra uku.

Na farko dai, duk da yake jami'an tsaronmu na da kyakkyawan sanin yadda 'yan fungiyar al Qaeda ke sheke ayarsu a Kasar Yemen, kamar yadda ake kiransu 'yan al Qaedar, a Zirin Daular Larabawa, cewa mun san suna da niyyar kawo hari a Amirka, kuma suna horad da wadanda za su aiwatar da wannan aika-aika ta su, duk da haka, jami'an tsaronmu ba su yi wata hubbasar a-zo-a-gani ba, ko kuma karkata yin amfani da abubuwa da suka binciko, don magance kawo wa kasarmu hari.

Na biyu kuma shine, dukan binciken da suka yi, bai yi tasiri ba, domin sun kasa yin amfani da binciken da zai tonasirin duk wani yunkurin da Abdulmutallab ya yi, na shirya kawo wannan harin.

Na uku kuma shine, ga dukan alamu, akwai rauni ga jerin sunayen 'yan ta'addan da muka sani, inda wannan dan tahaliki, ba shi a cikin jerin sunayen wadanda aka haramta wa hawa jiragen sama, abinda ya sa ya hau jirgin saman ke nan, a Birnin Amsterdam, zuwa Birnin Detroit.

A farshe, gwamnatin Amirka na da masaniya, birjik, ta binciko duk wani yunkurin da aka yi, don wargaza wannan harin. Maimako raunin da aka samu, na kin bayyana wa junna irin makarkashiyar da aka binciko, sai al'amarin ya zama tamkar ba a fahimci irin masaniyar da muke da ita ba.

Wannan kuma shi ya sa muka hanzarta daukar wannan matakai, 'yan kwanaki, bayan Kirsimati, cikinsu kuwa har da sake sabon salo da inganta jerin sunayen 'yan ta'adda, kazalika da kara sunayen wadanda muka haramta wa hawa jiragen saman da kuma umurtar dukan kanana da manyan ofisoshin jakadancinmu da su kara sunayensu, cikin wadanda ba mu amince da su ba, da kuma wadanda muke tuhuma game da aikata ta'addanci, wajen bayar da iznin shige da fice, zuwa kasarmu.

A yau kuma, zan bayar da karin umurni da dama, na daukar tsauraran matakai, ga hukumomin dake da alhakin wannan aiki.

Na farko, na umurci jami'an tsaronmu da su gaggauta rarraba ayyuka na musamman dangane da bincika duk wani labarin da suka samu, game da abinda zai tayar mana da hankali, don yin amfani da labarum wajen wargaza duk wata makarkashiyar, ba a wani lokaci ba, a'a, a kodayaushe. Ko kusa, kada mu sake yi wa duk labarin da muka samu, daukar sakainar kashi. Mu kuma yi amfani da su, har sai mun wargaza duk wata makarkashiyar. Wannan kuma ya nuna ke nan, dole kowa ya tashi.

Na biyu kuma, na bayar da umurnin, da a warwatsa duk wani rahoton da aka samu, musamman na wadanda ake tsammanin suna da hannu wajen kawo ma Amirka hari, cikin hanzarin da zai rakade ko'ina. Ba za mu sake yin wasa da wani rahoto ba, game da kare jama'ar Amirka.

Na uku kuma, na bayar da umurnin da karfafa hanyoyin tsananta bincike, ta yadda duk wanda abun ya shafa ya samu rahoton abinda ake ciki. Darektana, na Cibiyar Harkokin Bincike, Denny Blair ne, zai yi jagorancin inganta harkokin, na yau da kullum, ita kuma Hukumar Bayar da Shawarwarin Harkokin Binciken ta jaddada bincika wannan kalubala da muke da ita, ta tace duk wani rahoto da masaniyar ta'addanci, a wannan lokacin da muke ciki.

A ƙarshe, na umurci da hanzarta bayar da himma ga karfafa duk wata hanyar da za a bi, ta kara sunayen jama'r da ba mu yarda su ba, da kuma 'yan ta'adda, musamman "wadanda aka hana shiga jiragen sama". Dole mu yunkura, wajen hana wadannan miyagun mutanen yin amfani da jiragen sama, duk da za mu riƙa amfani da su.

Gaba daya ke nan, wadannan sababbin dabarun za su inganta harkokin jami'an bincikenmu, dangane da tara rahotanni da bayyana wa wadanda abun ya shafa, da bincika su da kuma gaggauta wargaza al'amarin, yadda ya kamata. Asali ma, za su taimaka wa jami'an harkokin bincikenmu, wajen gudanar da ayyukansu, fiye da da, wajen kare lafiyar rayukan jama'ar Amirka.

Amma a sani cewa, komai bin diddikinmu, da wuya wani lokacin mu gano wani mutumin dake neman cutar da mu. Don haka muna da bukatar hadin kan harkokin tsaron filayen jiragen samanmu da na ruwanmu da kuma kan iyakokinmu, don hana 'yan ta'adda shiga Kasar Amirka.

Hatta shi kansa Abdulmutallab, an bincike shi, tamkar yadda ake bincikar kowane fasinja, a filin jirgin saman Amsterdam. An bukaci da ya nuna takardun tafiyarsa, ciki kuwa har da takardar iznin shige da ficewa Kasar Amirka. Na'ura kuma ta duba kayayyakinsa. Ya kuma shiga dakin da ake bincikar ko fasinja na dauke da wani karfe, amma na'urar ta bincikar karfe, ba za ta iya gano duk wata nakiyar da aka dinke a cikin tufafi ba.

Kamar yadda Sakatariyar tsaro, Napolitano ne, ta bayyana, cewa ana amfani

da na'urorin bincika gano nakiyoyi, a filin jirgin saman na Amsterdam, amma ba su a mashigin da Abdulmutallab ya wuce. Hakika, mafi yawan filayen jiragen sama na duniya, da kuma Kasar Amirka, ba su da irin wadannan na'urorin. A halin yanzu, babu ta yarda za mu iya cewa za mu kare lafiyar rayukan dubban masu amfani da kanana da manyan filayen jiragen sama, zuwa Kasar Amirka, kullum.

Wannan na bukatar makudan kudafe, a fannoni da dama. Wannan kuma ya sa, ko kafin wannan harin na ranar Kirsimati, mun kara yawan kudafen da muke kashewa game da harkokin tsaron kasa da zirga-zirgar jiragen sama. Wannan ya hada da karin dolar Amirka miliyan dubu, wajen samar da sababbin na'urorin da muke bukata, don kare filayen jiragen samanmu da bincika kayayyaki da kara bincikar fasinjoji da tsanana bincikar nakiyoyi, ciki kuwa har da inganta na'urar da za ta iya binciko nakiyar da aka yi amfani da ita, a ranar ta Kirsimati. Wadannan sune manyan kudafen da muka kashe, kuma muna kyautata ganin cewa, sararin samaniyarmu, yanzu, bai da wani hadari.

Kamar yadda na bayyana, a wannan makon, mun dauki matakai iri dabam daban, na inganta tsananta bincike kan zirga-zirgar jiragen sama da harkokin tsaro, tun daga ranar Kirsimati, haka kuma za mu gabatar da wadansu sababbin dokokin yadda gwamnati za ta gudanar da bayar da iznin shige da fice da kuma inganta bincikar fasinjoji daga kasarmu, har ya zuwa wadansu kasashe.

A yau kuma, na umurci Sashen Harkokin Tsaron Cikin Gida da ya kara daukar matakai da suka hada da inganta hadin gwiwarmu da kasashen duniya, game da gudanar a bincike a filayen jiragen sama da harkokin tsaro, a ko'ina cikin duniya, kazalika da yin amfani da manyan na'urorin bincika gano nakiyoyi, irin masu fasahar nuna duk abinda ka boye, da kuma murje idanu, wajen hada hannu da Sashen Al'amurran Makamashi da kuma Dakunan Bincike na Kasa, don kera wadansu sababbin na'urori, masu fasahar bincike, don nan gaba.

Yanzu kam, babu wata dabarar da za mu ce mun tsira daga zamba. Yadda kuma za mu dukufa ga kera sababbin na'urorin bincike da yin aiki da su, su kansu, makianmu, mun san ba kwanciya za su yi ba, don gano sababbin hanyoyin kawo mana hari, kamar dai yadda ana nemi kai harin, a ranar Kirsimati. A wannan ruguguwar da muke yi, ta kare kasarmu, dole, mu kere duk wani yunkurin da makianmu ke yi, don tsona ma su asiri. Shi ya sa

kuma muka dsauki wadannan matakán. Kuma za dage, akai, tare da Majalisar Kasa, don tabbatar da ganin jami'an harkokinmu bincikenmu na tsaron kasa da jami'an tsaro, sun samu kayayyakin da suke bukata, don tsare lafiyar jama'ar Amirka.

Na bayar da umurnin da a gaggaúta aiwatar da wadannan sababbin umurnin, biyu, don ganin an hanzarta yin amfani da su, wajen ceto kasarmu. Amma, a cikin makonnin da za mu shiga, ko kuma watanni, za mu ci gaba da dagewa kan bincikar yadda al'amurra ke faruwa, da nufin gano kwararan hanyoyin kare lafiyar jama'ar Amirka. Na sha nanata wa jama'ar Amirka, a bayyana, da kuma jami'an tsaronmu, a boye cewa, ba zan rangwanta wa duk wani jami'i ba, ko hukumominmu ba, idan suka yi sakaci wajen gudanar da ayyukan da suke yi wa kasa.

Yanzu, a wannan marrar ta sake salon tsare-tsare, ga alama ba laifin wani mutum daya ba ne, ko wata hukuma, amma wani kuskure ne, na dukan fungiyiyoyinmu da hukumominmu. Wannan kuma shi ya sanya na kasa har da umurnin da bayar da

koñarin yin gyara. Na umurci shugabannin hukumomi da su dsauki nauyin gudanar da sake fasalin sababbin tsare-tsaren na kuma umurci jami'an tsaro na kasa, da su kara zura idanu. Za mu kuma lura da yadda al'amurra ke gudana. Kuma nan da kwanaki 30, masu zuwa, John Brennan zai yi mini bayani, ya kuma rika ba ni rahotonni, akai-akai. Dukan hukumomin da shugabanninsu ne, ke da alhakin aiwatar da sababbin tsare-tsaren. Kuma babu wanda za a rangwantawa, muddin ya kasa.

Kodayake ba halina ba ne, in zargi mutum, koyo nake yi, daga irin yadda ake gyara kura-kurai, don kubutar da kawunanmu. Duk kuma abinda ya faru, ni ke da alhaki. A matsayina na shugaban kasa, na fi kowa alhakin kare kasarmu da jama'armu. Idan kuma al'amari ya baci, to, ni ke da laifi. A cikin makonnin nan biyu, an tunatar da mu irin kalubalen dake gabam, ta kare

kasarmu, daga duk wani mañiyin da ya lashi takobin hallaka mu.

Duk da yake tausayi da siyasa na iya yi mana katsalandan a wannan koñarin a muke yi, dole, mu yi la'akari da wannan lokacin ke nufi. Yaki fa ya abka nana. Mun fara yakar, fungiyar nan dake tayar da fitina da nuna kiyayyar da suka kawo mana hari, ranar 9 ga watan Satumba, wanda ya hallaka bayin Allah kusan dubu uku, itace kuma ke son sake kawo mana hari. Don haka za mu yi duk abinda ya dace, don ceto rayuwan jama'ar Amirka.

Kuma mun fara samun nasara. Shugabannin al Qaeda sun fara nokewa. Mun hada hannu da abokanenmu, ciki kuwa har da Kasar Yemen, don yi wa shugabannin al Qaeda mummunan rauni. Mun kuma wargaza duk wata makarkashiyar da suke da ita, a cikin kasarmu da kuma sauran kasashen duniya, don kare rayukan Amirkawa.

Yanzu kuma mun san cewa mafi yawan musulmi na kyamar fungiyar al-Qaeda. Amma, har yanzu fungiyar ta al Qaeda na ci gaba da horar da wadanda ba a san cewa ‘yan ta’adda ba ne, ba wai a Yankin Gabas ta Tsakiya ba, har ma a Afrika da sauran wurare, don aiwatar da abinda suke so. Shi ya sa na umurci jami’ an harkokin tsaro na ƙasa, da su fadada dabarunsu, na

kalubalantar wannan bakar niyyar da wadanda ake horar wa suke neman yi ma na. Kuma shi ya sanya, dole, mu riƙa yin hulɗa da musulmin kasashen duniya, cewa babu abinda fungiyar al Qaeda ke haifar wa, illa aikin budurwar zuciya da daukar rayuka, ciki kuwa har da kashe ‘yan uwansu musulmi, yayinda kuma Amirkwa take tare da wadanda ke son adalci da ci gaban jama’a.

Idan muna son cimma burinmu, to, dole, mu kara fulla zumunci da musulmin kasashen duniya, wanda zai kasance da sha’awar juna da girmamawa da kuma yin aiki tare, don share wa juna hawaye, a fannin ilmi da mutunta dan adam, da kuma ganin ana zaune lami lafiya, kazalika da gudanar da harkokin tsaro. Wannan kuma shine abinda Amirkwa ta yi imani akai. Wannan kuma shine tunanin da ya fi zama a zukatanmu, maimakon nuna kiyayyar da wadannan miyagun ‘yan ta’addar ke yi.

A nan kuma, cikin gida, za mu inganta harkokin tsaro, amma ba za mu sakankance ga bai wa mahaukata yin dama da karimcin Amirkawa ba, domin manyan kasashe ba su fakewa da zargi ko rashin amincewa. Wannan kuma shine haƙikanin abinda maƙiyanmu ke so, muddin kuma ina shugabanci, ba za mu taba barin su samu nasara ba. Za mu nuna ma su, ko mu su wanene, amma ba wadansu ƙananan mutane ba, dake da ƙudurin kashe bayin Allah, maza da mata da ƙananan yara.

Don haka, kowanenmu, kowane ba’amirke, ko wani zabaßen dan siyasa, na da gudunmawar da zai bayar game da wannan ƙokarin. Maimakon zundsen juna da tababa, kamata ya yi, mu yi tunanin

yadda za mu kai ga biyan bukata, da fatan alheri da kuma hadin kan da zai nuna mu mutane ne. Yanzu ne lokacin da za mu hada kai da juna. Lokaci ne da za mu nuna kishin kasa, kuma lokaci ne da za mu tattara don kare mutuncinmu da na tsaron lafiyar kasarmu.

Wannan kuma itace jaruntakar da za mu nuna wa miyagun ‘yan ta’adda. Ta wannan hanyar ce, za mu yi artabu da su. Kuma ta wannan hanyar ce za mu kare kasarmu, don damka ta ga magadanmu, lami lafiya.
Na gode kwarai.